

خطبہ صدارت

صوبائی دینی تعلیمی کانفرنس (پشتی)

منعقدہ

۳۱ دسمبر ۱۹۵۹ء - یکم جنوری ۱۹۶۰ء

از

مولانا سید ابوالحسن علی ندوی

شائع کردہ

جلد اول - ۱۲۷ از ۱۵۰ روپیہ ۶۱/۰۰
جلد دوم - ۱۲۷ از ۱۵۰ روپیہ ۶۱/۰۰
جلد سوم - ۱۲۷ از ۱۵۰ روپیہ ۶۱/۰۰

خطبہ صدارت
صوبائی دینی تعلیمی کانفرنس (پستی)

منعقدہ

۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱، ۰، ۱۹۵۹ء یکم جنوری ۱۹۶۰ء

از

مولانا سید ابوالحسن علی ندوی

شائع کردہ

پبلشرز: مولانا سید ابوالحسن علی ندوی، مدرسہ اسلامیہ، لاہور۔
پتہ: مدرسہ اسلامیہ، لاہور۔

بِسْمِ اللّٰهِ الرَّحْمٰنِ الرَّحِیْمِ

حضرات!

ایک پربانی درخشا کار کے لئے اگلی ایسے اعزاز و منصب کے قبول کرنے کے لئے جو آپ اپنے
اس رفیق کو عطا فرما رہے ہیں، کوئی جواز ہو سکتا ہے، تو صرف یہ کہ اس کو اسکے ذریعہ اپنی آواز کے
زیادہ وسیع اور اپنی دعوت کے زیادہ وسیع بننے کی توقع ہو، یہ توقع بعض اوقات بعض جسامتوں کو
صرف جائز بلکہ ضروری قرار دیتی ہے، اس توقع پر اسلامی معاشرہ کا ایک معمولی فرد خانہ خدا
کی سب سے اونچی چوٹی پر چڑھ کر اذان دینے کی جرات کرتا ہے۔ امید ہے کہ آپ کا سب سے بڑا
میری مخلصانہ گزارشات اس جسامت کے لئے جو میری زندگی کا ایک اتفاقی واقعہ ہے، و جہ جواز
بن جائے گی۔

امید است کہ بیگانگی اوستی فی را
بودستی سخنهای آشنا بخشند

حضرات! آپ معاف فرمائیں، مجھے کہانی ڈراموں سے شروع کرنی ہوگی، ہندوستان میں
انگریزی حکومت کے خلاف جدوجہد کرنے کا سب سے بڑا محرک اور سب سے طاقتور اور گہرا جذبہ یہ تھا کہ
اس غیر ملکی اقتدار کی موجودگی میں وہ فضا، اور ماحول میسر نہیں، جس میں ہندوستان اپنے اپنے پختہ ہو

ذیل ہتھام
حفیظ نعمانی
تنویر پریس
امین آباد
کنو

اپنے اپنے جذبات و روایات اور اپنی قومی خصوصیات کے ساتھ نشوونما اور ترقی حاصل کر سکیں، اور ان کی آئندہ نسلیں اپنے عقیدہ مسلک زندگی اور قومی مزاج کی حامل ہوں، اور ان کی نہ صرف معاشی و مادی بلکہ روحانی اخلاقی اور ذہنی انگلیں پوری ہو سکیں جو زندگی کی حقیقی لذت اور آزادی کا صحیح انعام ہیں، مگر بڑی حکومت نے اگرچہ براہ راست اس ملک کی آبادی کے عقیدہ اور تہذیب و معاشرت میں مداخلت نہیں کی تھی، اس کا نصاب تسلیم بھی غیر ذہنی اور سکولر تھا، جس میں کسی قوم کی تہذیب کسی دور کے فلسفے اور کسی مذہب کی الیسات کی تعلیم نہ تھی، اور مسیحیت کی مقدس شخصیتوں کو اس میں اجاگر نہیں کیا گیا تھا، اس دور حکومت میں آبادی کے ہر عنصر کو بخوبی آزادی حاصل تھی، اور اس کا پرنسپل لاجبی محفوظ تھا، ایک بے لاگ مورخ کی حیثیت سے ہم کو ان حقائق کا اعتراف کرنا چاہئے، لیکن ان تمام ظاہری انتظامات و تحفظات کے باوجود غیر ملکی حکومت اس ماحول اور فضا کے پیدا کرنے سے نہ صرف قاصر بلکہ اس میں مداخلت بھی جو ایک قوم یا آبادی کے مختلف عناصر کے آزادانہ نشوونما و ترقی کے لئے ضروری ہے، ایک غیر ملکی حکومت یا دراصل ان امنگوں کی تکمیل ناممکن ہے، جن کے سہارے قومیں زندہ رہتی ہیں، جن کی خاطر وہ جہد و جہد کرتی ہیں، اور جن کی راہ میں ان کو ہر شکل آسان، ہر تلخ شیریں، اور ہر زیاں نفع معلوم ہوتا ہے، اس کی موجودگی میں اس مسلک زندگی پر قائم رہنا مشکل ہے، جو ایک صاحب شعور و صاحب مقصد قوم کے زندگی سے زیادہ عزیز ہوتا ہے۔

یہ تھا وہ احساس جس نے انگریزی حکومت سے گلو خلاصی حاصل کرنے اور ملک کو آزاد کرنے پر ابھارا، جہاں تک مسلمانوں کا تعلق ہے میں پورے وثوق سے کہہ سکتا ہوں کہ ان کی جہد و جہد کا محرک یہی جذبہ اور ہی توقع تھی، اور کسی جہد و جہد میں ان کے لئے جب ہی کشش اور عنایت پیدا ہو سکتی ہے جب ان کو اسکے نتیجے میں اپنے عقیدہ اور مسلک زندگی کی آزادی اپنی اخلاقی قدروں کا تحفظ اور

ذہنی و روحانی امنگوں کی تکمیل کا سامان نظر آئے، اسکے بغیر ایک خالص اسلامی آبادی کے ملک کی آزادی اور کسی مسلمان سلطنت کا قیام بھی ایک لفظ بے معنی اور ایک سعی لاحاصل ہے۔ جنگ آزادی کے رہنماؤں نے اس حقیقت کا بار بار اعلان کیا، اور اطمینان دلایا تھا، اور آزادی کے حصول کے بعد ہندوستان کے آزاد دستور نے اس کا پورا تحفظ کیا، ہندوستان نے اپنے لئے «غیر ذہنی» طرز حکومت انتخاب کر کے اس فیصلہ پر ہر لگا دی، اور اعلان کر دیا، کہ اس ملک کے نظام حکومت میں کسی قسم کی مذہبی جارحیت یا کسی قسم کا لسانی و ثقافتی مسامح نہیں ہوگا، یہاں ملک کے مختلف عناصر کو اپنے اپنے عقیدہ و مسلک کی نہ صرف آزادی حاصل ہوگی، بلکہ اسکے مطابق اس کو نشوونما حاصل کرنے اور اپنی آئندہ نسلوں کو تربیت دینے کے آزادانہ موقع بھی حاصل ہوں گے، یہاں کوئی ایسا ماحول قائم نہیں ہونے دیا جائے گا جس میں ملک کی آزادی کا کوئی عنصر یہ محسوس کرے کہ وہ کسی دوسرے عنصر کے زیر اقتدار ہے، اور جس سے اس کو اپنی ذلت و خلامی کا احساس ہو، اور وہ یہ سمجھے کہ وہ اس ملک کے نظم و نسق میں برابر کا شریک نہیں، یہاں کوئی ایسا نظام تعلیم نافذ نہیں ہوگا، جس سے کسی فرقہ یا جماعت کے تھانہ و جذبات کو ٹھیس لگتی ہو، اس کی فکری اور اعتقادی بنیادیں متزلزل ہوتی ہوں، اور اسکے بنیادی مقدمات و مسلمات سے تصادم ہوتا ہو، یہاں آبادی کے کسی ایک عنصر (خواہ وہ کتنا بڑا اور اہم عنصر ہو) کے مقدمات و اعتقادات اور فلسفہ کو معیار بنا کر دوسرے عناصر پر مسلط نہیں کیا جائے گا، یہاں حکومت کی سطح اور پیمانہ پر کوئی ایسا عظیمی کام یا ادارہ کا قیام نہیں ہوگا جس سے صرف ایک عنصر کی قومی خودداری کو غذا ملتی ہو، اور دوسرے عناصر اس سے محسوس کریں کہ انہوں نے اس ملک کی تعمیر و ترقی میں کوئی حصہ نہیں لیا، اور ان کا اس ملک میں کوئی کام نامہ نہیں ہے، اور اس سے ان کو اپنے ماضی سے نفرت اور مستقبل سے مایوسی ہو، اور

وہ احساس بہتری کا شکار ہوں، جو ملک کی متوازن ترقی کے لئے سخت مضرت رساں ہے، غرض یہ کہ ملک اپنے رویہ اور مسلک اور اپنے وسائل و ذرائع، اپنی اعانت و سرپرستی، اپنے نظام تعلیم، اور اپنے پورے اثرات سے کام لے کر ایسا ماحول قائم کرنے کی کوشش کرے گی جس میں آبادی کا حجم اور ملک کا ہر فرقہ پوری خوش دلی، گرم جوشی، اعتماد و عزت نفس، قلبی اطمینان، دماغی سکون اور روحانی قوت کے ساتھ اس ملک کی تعمیر و ترقی میں حصہ لے سکے، اور اس کو آزادی و خود اختیاری کی ایسی فضا حاصل ہو جس میں وہ ہر قسم کی اندرونی کشمکش سے آزاد ہو کر اس ملک کو چار چاند لگائے، غیر مذہبی یا سکولر حکومت کا لفظ اگر دیانت داری و خلوص اور ارادہ و شعور کے ساتھ بولا جاتا ہے، تو وہ اپنے ساتھ یہ سارے لوازم و شرائط لگتا ہے، اور اس سے یہ خوشگوار نتائج نکلنے ضروری ہیں۔

لیکن مسئلہ کے بعد اس ملک کے مسلمانوں کو ایک ایسی صورت حال سے سابقہ پڑا جس کی قطعاً توقع نہ تھی، اور جو اس ملک کے حالات اور دستور سے ذرا بھی مطابقت نہیں رکھتی، یہاں بعض ریاستوں میں ایک ایسا نصاب تسلیم جاری کیا گیا جس میں کھلے طور پر ایسے مذہبی تصورات اور آیات کی نمائندگی ہے جس سے نہ صرف یہ کہ مسلمانوں کی مذہبی حس مجروح ہوتی ہے، بلکہ وہ ان کے بنیادی اعتقادات و مسلمات سے متصادم ہے، اس فلسفہ و مذہبی تصورات و روایات کو ہم ہندو علم الاضنام یا ہندو میتھالوجی کے علاوہ کسی لفظ سے صحیح طور پر تعبیر نہیں کر سکتے ہم سب کو معلوم ہے کہ مسلمانوں کی پوری زندگی اور ان کا پورا نظام و عقیدہ تو حید پر قائم ہے، خدا کی ذات و صفات کا وہ تصور جو پیغمبروں نے تعلیم کیا، کائنات و مخلوقات کے متعلق وہ عقیدہ جو ان کو خدا کا مخلوق و ملوک اور اس کائنات کے نظم و نسق میں بے اختیار جویمہ اثر تاتا ہے، خدا کا تشریح و تقدیس، اس کا بے چون و بے بیگونا ہونا، ہر قسم کے

حلول و اتحاد سے پاک ہونا، پیغمبروں کا خاص تصور، ان کی بندگی و بشریت کا عقیدہ، مخلوق کا خالق سے جدا ہونا، غرض ساری اسلامی دینیات اور نظام حقائق اس سے نہ صرف مختلف، بلکہ متصادم ہے، جو ہماری ہندی اور و نصاب کی کتابوں میں مختلف کہانیوں مذہبی شخصیتوں کے تعارف اور حتمی اسباق میں پیش کیا جاتا ہے۔

حضرات!

آپ کے علم و معلومات پر کسی قسم کی بے اعتمادی کے بغیر میں ضروری سمجھتا ہوں، کہ کم سے کم اس نصاب کے کسی ایک جز اور مرحلہ کی چند جھلکیاں پیش کر دوں جس سے آپ میں وہ حضرات جو محکمہ تعلیم اور اسکے نصاب و نظام سے قریبی اور عملی تعلق نہیں رکھتے اندازہ کر سکیں، کہ اچانک اس ملک کے مسلمان اور آبادی کے دوسرے عناصر جو اپنا خاص عقیدہ و مسلک رکھتے ہیں کسی نازک صورت حال سے دوچار ہو گئے ہیں۔

ہم اس نونہ کے لئے بیگ ریڈروں کو انتخاب کرتے ہیں، جن میں صورتی طور پر بنیادی باتیں عام انسانیت یا نیچرل سائنس کے متعلق ہونی چاہئیں، اس لئے کہ ان کے ذریعے کسی بچہ کا علمی و شعوری طور پر اپنی گرد و پیش کی دنیا سے پہلا تعارف ہوتا ہے، مگر کتابوں کے دیکھنے سے معلوم ہوتا ہے کہ اس کا بالکل کا لحاظ نہیں کیا گیا، ان کے مضامین سے صاف ظاہر ہوتا ہے، کہ ایک مخصوص مذہب کے عقائد کی تعلیم دی جا رہی ہے

بیگ ریڈر نمبر ۳ پہلے دماغ سے شروع ہوتی ہے، کتاب کے دوسرے سبق کا عنوان "تعاودت مستراط کا گنیش" اس میں گنیش جی کی تصویریں بنی ہوئی ہیں، اس سبق میں گنیش جی کو ایک تاریخی انسان کی حیثیت سے نہیں، بلکہ ایک دیوتا کی حیثیت سے پیش کرنا، اس کا بے چون و بے بیگونا ہونا، ہر قسم کے

”ہندوستان کی پرانی کہانیوں میں ایک کہانی بہت دلچسپ ہے، کہا جاتا ہے
پرانے زمانے میں دیوتاؤں کی ایک مجلس میں یہ سوال ہوا کہ اچھے کاموں میں
کس دیوتا کی سب سے پہلے پرستش ہونی چاہئے، سب دیوتا اپنی اپنی
پرستش پہلے چاہتے تھے، اسلئے آپس میں کوئی فیصلہ نہ ہو سکا، پرتھوی
بڑے دیوتا تھے، اسلئے سب دیوتا ان کی بات مانتے تھے، برہمانے سب
دیوتاؤں کی بات سن کر کہا:۔ جو دیوتا زمین کا چکر سب سے پہلے لگا آئے گا اس کی
پرستش سب سے پہلے ہو کرے گی۔ پھر کیا تھا، سب دیوتا اپنی اپنی سواریاں
لیکر تیزی سے دوڑے، اندر اپنے ارادت ہاتھی پر، سورج اپنے رتھ پر
اور کمار اپنے مور پر“

اس عبارت سے اندازہ ہو جائے گا کہ بیک تعلیم دی جا رہی ہے یا پوجا سکھائی جا رہی ہے
سبق کے آخر میں بچوں کے لئے سوالات ہیں، اس میں پہلا سوال یہ ہے:۔ ”گنیش جی کی پرستش
سب سے پہلے کیوں ہوتی ہے؟“

کتاب کا چوتھا سبق ہے:۔ ”پرتود گاؤں میں“ اس سبق کا آخری پیرا گراف
یہ ہے:۔

”پرتود کے ساتھی اسے گاؤں کے ان مقامات پر بھی لے گئے، جہاں گاؤں
کے رہنے والے صبح شام پوجا کرتے، بھجن گاتے اور کیرتن کرتے تھے، پرتود
نے دیکھا کہ گاؤں کے چاروں طرف چار مندر ہیں، ایک میں شیوجی کی مورت ہے
اور دوسرے میں سینتارام کی، تیسرے میں رادھا کرشن کی مورت ہے، اور
چوتھے میں ہنومان جی کی، اس گاؤں میں ایک مسجد بھی دیکھی (اس مسجد میں

کیا ہوتا تھا، اس کا کوئی تذکرہ نہیں، پرتود عبارت کی ان جگہوں پر جانا، اور وہاں
اچھی اچھی باتیں سن کر بہت خوش ہوتا، مندر کا بجا رہی اسے تبرک دیتا، اور وہ
تبرک پا کر خوش خوش گھر لوٹ آتا“

اسکے بعد پرتود، ہمدرد، بھیمو، دھرو وغیرہ کے قصبے، جمبھارت اور رامائن کی کہانی ہے،
پرتود اور دھرو کے تاریخی واقعات نہیں ہیں، بلکہ ہندو میتھالوجی درج ہے۔

اسی طرح بیک ریڈر نمبر ۴ کا پانچواں سبق ملاحظہ ہو، اس کا عنوان ہے:۔ ”بھارت کے
تین سنت“ اس کے صفحہ ۱۹ پر ہے:۔

”ایسے ہی سنت جمہا پر بھو جیتنہ دیو بھی تھے، ان کی پیدائش بنگال میں یانامی
گاؤں میں ہوئی تھی، وہ سری کرشن کے بڑے بھگت تھے، ان کے کیرتن اور نصیحتوں
میں بڑی دلکشی تھی، ایک دن جب جیتنہ دیو نصیحت کر رہے تھے، دو آدمیوں
نے انھیں گھڑے کے ٹکڑوں سے مارا، ان کا سر بھٹ گیا، اور خون کی دھا
بھنے لگی، لیکن انھیں غصہ نہیں آیا، وہ پیار کے ساتھ آگے بڑھے، اور
ان دونوں کو نگلے سے لگا کر کہا:۔ تم لوگ تو سب سے زیادہ رحم اور نصیحت کے
ستھی ہو، کیونکہ دوسروں کی نسبت تم لوگوں کو اس کی زیادہ ضرورت ہے۔
جیتنہ دیو کا پریم دیکھ کر یہ دونوں جو مسلمان تھے ان کے قدروں پر گر پڑے
اور ان کے چیلے ہو گئے“

اس ”معصوم“ کہانی میں ایک مسلمان کا جو کردار دکھایا گیا ہے، ظاہر ہے کہ وہ بچوں کے
دہن میں ان کا کیا تخمیل پیدا کرے گا، اور باہمی الفت و اعتماد کا باعث ہوگا، یا نفرت
خون کا، اسی کتاب میں ہمارا نارتاب کا تذکرہ و تعارف جس انداز سے کرایا گیا ہے، اس

ذہن ان کی عظمت اور حب الوطنی، بلکہ غلوں کی حقارت، ان کی بزدلی اور ان کی ملک دشمنی ثابت ہوتی ہے۔

بیک ریڈ ونرہ کا دوسرا سبق جس کا عنوان "گنگا" ہے، پہلے پیراگراف میں ہے: "بھارت کے لوگ گنگا کو بہت مقدس مانتے ہیں، بیان کیا جاتا ہے کہ گنگا دشمنو بھگوان کے پیروں سے نکل کر شیوجی کی جٹھائیں، اور پھر وہاں سے ہمالیہ پہاڑ پر آئی، برہانے راجہ بھاگیرتھ کی عبادت سے خوش ہو کر جہاندار کی نجات کے لئے گنگا کو زمین پر بھیجا۔ یہ مانا جاتا ہے کہ گنگا لوگوں کے گناہوں کو دھو دیتی ہے۔"

ظاہر ہے کہ یہ خالص ہندو عقیدے کی تعلیم ہے جس کو ایک ایسے نصابِ تعلیم میں جس کو مختلف مذاہب کے بچے پڑھنے پر مجبور ہیں، لکھنا ناروا اور نامناسب ہے۔

درجہ ۶ سے درجہ ۸ تک کتابوں کا ایک خاص سلسلہ جس کا نام ہمارے پوروج "راجا راسا" ہے، اس میں بھی ایک مخصوص مذہب کے نامور اشخاص کے حالات درج ہیں۔ ان کتابوں میں کہیں بھی حضرت خواجہ معین الدین اجمیری، حضرت خواجہ نظام الدین اولیا اور دیگر اکابر اور مسلمان مشاہیر ہند کے قصے نہیں ہیں، جنہوں نے ہندوستان کی سرزمین میں انسانیت اور روحانیت کو بلند کیا، اکبر اور دارالشکوہ کو بھی اس انداز سے پیش کیا گیا ہے، اور ان کے متعلق ایسی باتیں کہی گئی ہیں جن سے ایک غیر متصب مورخ اور محقق کو اتفاقاً نہیں ہو سکتا۔

اس صورت حال کے ذوقِ قدرتی نتیجے ہیں، یا تو مسلمان بچے ان سبقوں اور واقعات یقین کرتا ہو پڑھے جس کی ایک کمن نیچے سے توقع ہے، اور جو ایک نصابِ تعلیم کا فطری حوالہ

دراستا کی کامیابی کی شرط ہے، اس کا اسکے سوا کوئی نتیجہ نہیں کہ وہ اپنے معاشرہ سے منقطع اور اپنے مذہب سے منحرف ہو جائے، ظاہر ہے کہ مسلمان اپنی آئندہ نسل کے اس ذہنی و دینی ارتداد کے لئے

کسی قیمت پر تیار نہیں ہو سکتے، وہ اگر کسی معنی میں بھی مسلمان ہیں تو جہالت و ناخواندگی کو ایسے علم پر، اور فقر و افلاس کو ایسی معاشرتی ترقی پر ہزار بار ترجیح دیں گے جس کے لئے یہ ارتداد ضروری ہو۔ دوسرا نتیجہ یہ ہو سکتا ہے کہ بچے اپنے گھر کی تربیت، اپنے والدین کی تلقین، کسی خارجی تعلیم کے اثر، یا اپنی فطرتِ لیم سے ان تعلیمات و واقعات کو جو اس کو اٹکے مدرس میں پڑھائے جاتے ہیں غلط، خلاف واقعہ اور مضحکہ انگیز سمجھے، تو یہ اگرچہ اسکے مذہب کی قوت اور اسکی فطرت کی سلامتی کی برکتی دلیل ہے، مگر ایک نظامِ تعلیم کی بڑی ناکامیابی ہے کہ وہ بچے کے اندر یقین و اعتماد پیدا نہیں کر سکتا، اور اس کو ذہنی شکوک میں مبتلا کرنا، کسی حکومت کی عظیم کھلیے یہ جائز نہیں کہ وہ ال ذوق کو اس طرح ضائع کرے۔

ایک ایسی قوم جو کسی ملک میں کروڑوں کی تعداد میں ہے، جو مساویانہ طریقہ پر حکومت کے ٹیکس ادا کرتی ہے، جو اس ملک کی قوت و عزت کا ایک اہم عنصر ہے، اور جس سے اسکے سکول ملک ہونے کی لاج قائم ہے، اس کا اجتماعی و فطری حق رکھتی ہے کہ اس صورت حال کے خلاف احتجاج کرے، اور ملک میں رائے عامہ کو اس ناانصافی کے خلاف بیدار و منظم کرے، اس ملک کے ساتھ بہت بڑی وفاداری اور صحیح حبِ وطنی یہ ہے کہ اس مصنوعی صورت حال کو جو بعض ریاستوں کی غلط اندیشی سے قائم ہو گئی ہے، اور جو ملک میں ایک دماغی بے چینی اور ذہنی انتشار و شکوک پیدا کر رہی ہے، جلد تبدیل کیا جائے، مجھے اس میں کوئی شک نہیں کہ اگر سنجیدہ اور معقول طریقہ پر یہ مطالبہ کیا جائے گا، اور اس کو سیاسی اغراض کے حصول کا ذریعہ نہیں بنایا جائے گا، تو ملک کے ہر محبت وطن اور ہر مقولیت پسند انسان کو اس سے ہمدردی ہوگی، اور جو مخلص و سنجیدہ جماعت اس کو لیکر کھڑی ہوگی اس کو بااتفاق مذہب و ملت

پورے ملک کی اخلاقی تائید اور ہمدردی حاصل ہوگی۔

حضرات!

اس ملک کا ضمیر زندہ اور بیدار ہے، اس نے مختلف مواقع پر اپنی اخلاقی جرأت و عقولیت کا ثبوت دیا ہے، لیکن ہمیں اس واقعہ کا اعتراف کرنا چاہیے کہ ہم ابھی تک معاملہ کی سنگینی ذہن نشین نہیں کر سکے ہیں، اور ہم نے اسے عامہ کو بیدار کرنے کے لئے (جو کسی ملک کی سب سے بڑی طاقت اور حقیقت اقتدارِ اعلیٰ ہے) کوئی کام نہیں کیا ہے، اگر خدا نخواستہ اس ملک کے کسی حصہ میں آبادی کے کسی عنصر پر بلاوجہ دست درازی ہوتی ہو، اور کوئی شریعت آدمی اپنی عزت و ناموس کو وہاں محفوظ نہ پاسکے، تو کیا اس کا امکان ہے کہ عرصہ تک یہ صورت حال قائم رہے، اور ملک کا ضمیر اس کے خلاف چیخ نہ اٹھے، اور اس ملک کی رُوح اس کے خلاف صاف آرا نہ ہو جائے، آپ کو بتانا چاہئے تھا کہ ایک مسلمان کے نقطہ نظر سے زیر بحث مسئلہ اس سے زیادہ اہم اور معاملہ اس سے زیادہ سنگین ہے، مسلمان کے نزدیک اس کے عقائد اور اس کا مسلک زندگی، اسکے جسم و جان اور اس کی عزت و ناموس سے زیادہ بیش قیمت ہے، اگر آپ یہ ثابت اور واضح کر دینگے کہ موجودہ نصابِ سلیم ان عقائد اور ان عزیز خالق کی بنیادوں پر تیشہ جلاتا ہے، تو وہ سب آپ کی تائید کے لئے جمع ہو جائیں گے جو کسی قوم کے مفاد و مقدمات اور اس کی عزت و ناموس پر حملہ برداشت نہیں کرتے، اور یقین فرمائیے کہ ان شریفوں اور نیک طینت انسانوں کی اس ملک میں بہت بڑی تعداد ہے، اور وہی اس ملک کی قوت و عزت کا سرچشمہ ہیں۔

اگر خدا نخواستہ آپ کسی وجہ سے اس اخلاقی جس اور ضمیر کو حرکت میں نہ لاسکے تو پھر آپ کیلئے ایک راستہ یہ ہے کہ آپ اس ملک کی عدالتِ عالیہ کے انصاف کا دروازہ کھٹکھٹائیں، ابھی تک

واقعات نے یہ ثابت کیا ہے کہ اس ملک کی عدالتِ تقاضی حالات و تاثرات و قومی تعصبات سے آزاد ہے، اور ایسی اخلاقی جرأت رکھتی ہے کہ ریاستوں اور بااثر جماعتوں کے خلاف بھی اس کو اپنا فیصلہ صادر کرنے میں تامل نہیں ہوتا، ہمیں امید ہے کہ اگر ہم اپنا مطالبہ قوت اور عقولیت کے ساتھ پیش کرینگے، اور اس ملک کے دستور کے تحفظ کا مطالبہ کرینگے تو ہمارے ساتھ انصاف کیا جائے گا، اس کا عملی طریقہ کیا ہو، اس کو آپ کی مجلسِ عاملہ یا مجلسِ شوریٰ طے کر سکتی ہے۔

حضرات!

نصابِ سلیم اور ملک کی ثقافت و ادبیات کا ایک اور پہلو ہے، جسے ہم کو ایک دوسرے طریقے پر سوچنے کی ضرورت ہے، اس ملک میں مسلمانوں کی حکومت و تہذیب کا ایک رنگدار ہے جو چھ سات سو برس کی طویل مدت سے یہ ہندوستان کی تہذیب و ترقی کا ایک شاندار دور ہے جس کو ہندوستان کی تاریخ سے خارج کرنا اس ملک کے ساتھ ٹری نا انصافی اور وطن دشمنی ہے اس دور میں ملک کی ترقی و شادابی کے بہت سے ایسے کام ہوئے جن سے ہمارا ملک ابھی تک فائدہ اٹھا رہا ہے، اور صدیوں تک فائدہ اٹھائے گا، اس زمانہ کے بہت سے نقش ایسے ہیں جو ہمارے ملک کی خوبصورتی اور ناموری کا باعث ہیں، اس دور میں سلاطین و وزراء کے حلقہ میں بھی، اور شعراء و ادباء کی محفل میں بھی، اور فقراء و صوفیاء کے دائرہ میں بھی ایسی ہستیاں پیدا ہوئیں، جس پر ساری دنیا اور پوری انسانیت کے سامنے اس ملک کو فخر کرنے کا حق ہے اور جن سے ساری دنیا میں اس ملک کی عظمت قائم ہے، ہم ان کی سیرت و محاسن اخلاق پیش کر کے اور ان کے کارناموں اور حالات سے نئی نسل کی تعلیم و تربیت، اس کی سیرت کی تشکیل، اور اسکے کردار کی تعمیر میں بڑی مدد لے سکتے ہیں، اور ہندوستان کی تاریخی عظمت کے دائرہ میں وسعت اور تنوع پیدا کر سکتے ہیں، دنیا کے ایک بہت بڑے حصہ میں ان کی

تاریخ ہماری عزت و ناموری کا باعث ہو سکتی ہے، یہ ہماری قابل فخر ملکیت ہے جس سے ہم کو کسی طرح دست بردار نہیں ہونا چاہئے، اس طویل انسانی تاریخ میں ہم کو کئی تاج محل اور قطب مینار ملتے ہیں، جو ہمارے ملک کی سر بلندی اور زینت و زینت کا باعث ہیں اور جن کو دکھا کر ہم اپنے مدارس میں احساس جمال اور شوق کمال پیدا کر سکتے ہیں، یہ ہمارے ملک کے خمیر سے تیار ہوئے، اور ہمارے ہی ملک کا جزو بن کر رہے، علاء الدین خلجی کی بلند ہستی اور آئین سازی، قیصر و تعلق کی شرافت نفس اور نیک طینتی، شیر شاہ سوری کا بے نظیر بیخ سالہ کارنامہ حکومت، اور رنگ تریب کی قوت اردی اور قوت برداشت محمود بیگہ کی انتظامی قابلیت اور رفاہ عامہ کا ذوق، مظفر عظیم کی انصاف پسندی اور پاکبازی، عبدالرحیم خاناناں اور عبدالعزیز آصف خاں کی جامعیت اور علمی و علمی کمالات کی رنگارنگی، محمود گاداں کی قابلیت اور اسکے عالمگیر تعلقات، حضرت محبوب اکبری خواجہ نظام الدین اولیاء کا فقر و استغناء، امیر خسرو کی ذہانت اور شاعری، ٹیپو سلطان کی مہر اور جذبہ ہریت وہ کمالات ہیں، جو ہندوستان کے لئے سرمایہ صد ہزار نازش و افتخار اور نوجوانوں کی عزم و ہمت اور انکی ذہنی و اخلاقی صلاحیتوں کو بیدار کرنے کی عجیب و غریب طاقت رکھتے ہیں۔

اسی طرح ہندوستان کی سر زمین نے اپنے اس دور میں ایسے جلیل القدر فاضل، بالکمال مصنف، اور بلند پایہ محقق پیدا کئے، جنہوں نے اس وقت کی پوری تمدن دنیا کے ذہن پر اپنی بلندی و انفرادیت کا نقش قائم کر دیا، اور ساری علمی دنیا میں ہندوستان کا پایہ بلند کر دیا، آج بھی مشرق وسطیٰ اور ترکستان میں وہ تعارف کا ذریعہ اور یورپ میں ہندوستان کی عظمت کا باعث ہیں، ان میں سے ایسے بھی ہیں جنہوں نے بعض ایسی تصنیفات پیش کیں، جو اپنے موضوع پر اس وقت تک بے نظیر سمجھی جاتی ہیں، اور جن سے عرب ممالک کے علماء و محققین بھی

حیرت زدہ ہیں، دسویں صدی کے مشہور گجراتی عالم شیخ محمد طاہر ٹہنی کی مجمع بحار الانوار، گیارہویں صدی ہجری کے مشہور مصلح شیخ احمد فاروقی سرہندی کے خطوط کا مجموعہ کتبوبات، بارہویں صدی کے شمالی ہندوستان کے ایک عالم شیخ محمد اعلیٰ تھانوی کی تصنیف "کشاف اصطلاحات الفنون" اور اسی صدی کے مشہور عالم اور پیشوا شاہ ولی اللہ دہلوی کی "حجتہ اللہ الباقیہ" پھر تیرہویں صدی کے عربی کے ادیب سید مرتضیٰ بگلوی کی "تاج العروس" وہ تصنیفات ہیں، جن کو عرب و ایرانی اور ترکستانی فضلا بھی بڑی عظمت کی نگاہ سے دیکھتے ہیں، اور ان سے استفادہ کرتے ہیں، پھر چالیسویں صدی اعلیٰ خانوادے، اور گھنٹوں کے فرنگی علی خاندان نے اپنی ذہانت و علمی قابلیت سے ایک زمانہ میں ہنگال سے لیکر بخارا اور سمرقند اور شیراز و اصفہان تک اپنے درس و علم کا رستہ چلایا ہے، ہم جس جرم میں اپنی انسانی عظمت، اپنی روحانی بلندی اور اپنی علمی پیشوائی کے اس درخشاں ذوق کو ہندوستان کی قومی تاریخ سے خارج کرتے ہیں، اور کس تصویر میں اپنے نوجوانوں ان کے کارناموں کی واقفیت سے محروم رکھتے ہیں، آج ہندوستان میں اس دور کو نظر انداز کرنے کا یا اس کو حقیر دکھانے کا عمومی رجحان پایا جاتا ہے، آج کہیں ہماری جدید تاریخوں میں اور جہاں نصاب تسلیم کی کتابوں میں اس کا شایان شان تذکرہ اور اس کی بلند و منفرد شخصیتوں کا تعارف نہیں ملتا اس سے معلوم ہوتا ہے کہ ہماری حب الوطنی ہمارے نیشنلزم میں ابھی بہت کمی اور خامی ہے، ہم سچے محبت وطن اور ملک دوست اس وقت تک نہیں ہو سکتے، جب تک کہ اس ملک کی ساری اچھی حسین اور مفید چیزوں پر فخر کرنا، اور ان کی حفاظت کرنا، اور ان کو زندہ رکھنا اپنا فرض نہ سمجھیں، ہندوستانی کلبہ کی ان شخصیتوں کو کیوں خارج کیا جائے، جن کا خمیر ہی سر زمین سے اٹھا، اور جنہوں نے اپنی ساری صلاحیتیں اس ملک کو زرخیز بنانے میں صرف کیں اور پھر اسی سر زمین سے اسودہ خاک ہو، اور ہم جن کی ہمت و بصیرت سے ہمیں آج کا ہر

جلا سکتے، اور اس کی ٹوڑھا سکتے ہیں، اور دنیا کی بزم کمال میں اونچی جگہ پاسکتے ہیں، محبت وطن شاعر نے کہا تھا:-

خار وطن از سنبل دریاں خوشتر

حب وطن از ملک سلیمان خوشتر

لیکن یہاں تو چٹوں کے ساتھ کانٹوں کا معاملہ کیا جا رہا ہے، اپنے ہاتھوں سے اپنی تاریخ کے اوراق کو چاک کیا جا رہا ہے، یا ان پر سیاہی پھیری جا رہی ہے، اور اس طرح ہندوستان کی تاریخ میں ایک ایسا انقلاب پیدا کیا جا رہا ہے جو صدیوں کو محیط ہے، ہمارا فرض ہے کہ ہم ہندوستان کے اس دور کو نمایاں اور ان کا ناموں کو اجاگر کریں، ہم ہندوستان کی تاریخ کی ترتیب و تدوین میں حصہ لیں، ہم مطالعہ کریں کہ جدید تعلیم و نصاب تعلیم میں عہد قدیم کی تاریخی شخصیتوں کے ساتھ ازمنہ و سلی کی ان تاریخی شخصیتوں کو بھی جگہ دی جائے جو ہندوستان کے لئے قابل فخر اور نوجوانوں کے لئے قابل تقلید ہیں، اور جن سے ناواقفیت ایک بڑا نقص اور محرومی کی بات ہے۔

حضرات!

ہمارا ملک اس وقت ایک عبوری دور سے گزر رہا ہے، جس میں جذبات عقل پر فترت پر حب الوطنی پر تنگ نظری و وسیع نظری پر، اور نسلی و لسانی تعصبات انسان دوستی پر غالب ہیں لیکن یہ دور زیادہ دن قائم نہیں رہے گا، اس لئے کہ اس میں قائم و باقی رہنے کی صلاحیت نہیں سیاسی شعور کی بیداری دنیا کے حالات کی رفتار، علم کی اشاعت زمانہ کا امتداد خود بخود دماغوں کی اصلاح کرے گا، اور ان میں وسعت نظر اور حقیقت پسندی پیدا کر دے گا، اور جذبات پر عقل، فترت پر حب الوطنی، اور نسلی و لسانی تعصبات پر ملکی اتحاد، خلائق دوستی اور

اقدار عالیہ کی محبت اور قدر غالب آجائے گی، اور نہ صرف ایک ملک بلکہ پوری دنیا کے اچھے انسانوں، اور اچھے کارناموں کو اپنی ملکیت و دولت سمجھا جائے گا، اور ان پر فخر کرنا سیکھا جائے گا۔ اس وقت ہندوستان کی آبادی کے مختلف عناصر کے جذبات و روایات کا احترام اور ان کی امنگوں کی تکمیل کا سامان کیا جائے گا، اور ایک ایسی فضا پیدا ہوگی، جس میں یہ عناصر مزہم عین زیادہ سے زیادہ خوش دلی اور گرم جوشی کے ساتھ اس ملک کی تعمیر و ترقی میں حصہ لے سکیں گی، اور اپنی صلاحیتوں کو بروئے کار، اور اپنے عقیدت و مسلک کی طاقتوں کا اظہار کر سکیں گی۔

لیکن ہم اس وقت کے انتظار میں (جب حکومت کو اپنے فرض کا پورا احساس ہو جائے) نہیں رہ سکتے، قوموں کی زندگی میں چند برس کی مدت بھی بڑی اہمیت رکھتی ہے، اس عرصہ میں ایک پوری نسل تیار ہو جاتی ہے، ہم کو اپنی جلد و جہد جاری رکھنی چاہئے، یہ جہد و جہد و جہدوں میں تقسیم کی جا سکتی ہے، ایک حصہ جس کا تعلق حکومت سے ہے، یہ حصہ بھی ناگزیر ہے، ہم کو حکومت سے بہت واضح و پُر زور طریقے پر مطالعہ کرنا چاہئے کہ سرکاری نصاب تعلیم اور نظام تعلیم مکمل طور پر یکو لہو، اور حکومت اسکے نفاذ میں پورے خلوص و جرات سے کام لے، ہم کو اس پر بھی اعتراض نہیں

کہ وہ انگریزوں کے دور حکومت کی طرح بالکل غیر جانبدار ہو، اور خالص "دنیاوی" ہو جائے، جس میں کسی مخصوص مذہب یا تہذیب کی نمائندگی اور وکالت نہ ہو، اور اگر حکومت مسلسل تجربوں سے اس نتیجے پر پہنچی ہے کہ نصابی کتابوں میں اخلاقی و تاریخی عنصر ضروری ہے، تو اس بارہ میں وہ پوری فراخ دلی اور وسیع نظری سے کام لے، اور دینی تعلیمات، اخلاقی اسباق اور تاریخی

اس دور کا آغاز کچھ دور نہیں ہے، خود ہمارے محکمہ تعلیم میں نصاب کے ارتقا کا احساس پیدا ہو چکا ہے، اور

اس کے ازالہ کی کوشش کا بھی آغاز ہو گا سے۔

شخصیات میں کسی ایک فرقہ و تہذیب کی تعلیمات یا شخصیات پر اکتفا نہ کرے، بلکہ سب فرقوں کی نمائندگی کی کوشش کرے، اور ہر فرقہ کی نمائندہ اور مؤثر و محبوب شخصیتوں کا انتخاب کرے، اور ہندوستان کے کسی دور و تہذیب کو نظر انداز نہ کرے، بغیر پوری بے تعصبی اور فراخ ولی سے ہندوستان کی نمائندگی ہو، اس انتخاب اور نمائندگی میں اس فرقہ کے مستند اہل علم و اہل نظر کا اطمینان اتفاق ضروری ہے، اور اس بارے میں انھیں کے نقطہ نظر کا لحاظ رکھنا پڑے گا، ہندوستان کے کثیر التعداد مذاہب اور گونا گوں تہذیبوں کے پیش نظر یہ کام نہایت نازک اور دشوار ہے، اور یہ راہ بڑی خارزار ہے، اس کے لئے بڑی وسیع نظر، بڑی صائب رائے، اور بڑی وسعت و شہادت کی ضرورت ہے، اور مجھے اس میں بہت شہ ہے کہ وہ وضعیں نصاب بغیر کسی فرقہ کی شکایت زدگی کے اپنا یہ کام انجام دے سکیں گے، اسلئے حکومت کیلئے آسان اور مومن راستہ یہ تھا، کہ وہ اپنے دستور یا اعلان کے مطابق اپنے نصاب و نظام تعلیم کو سکولر رکھتی، اور مختلف فرقوں کو اس کی گنجائش دے سولتیں دیتی، کہ وہ اپنے بچوں کو ضروری مذہبی تعلیمات اور تاریخی معلومات سے آشنا کر کے انتظام کریں۔

نیز ایک ایسے ملک میں جو اپنے رقبہ میں بجائے ایک ملک کے ایک بڑے کو چمک اور اپنی آبادی کے لحاظ سے دنیا کے آباد ترین ملکوں میں ہے، کسی حکومت کو اپنے انتظامات پر انحصار اور اصرار نہیں کرنا چاہئے، یہاں انگریزوں کے عہد سے پہلے نجی مکاتب اور مدارس کا ایک جال بچھا ہوا تھا، ان سے علم کی اشاعت اور ملک کو شائستہ و تعلیمیافتہ بنانے میں جو مدد ملی، اس کا آگے مؤرخین نے بھی اعتراف کیا ہے، ہماری گذشتہ نسل جو شائستگی اور انسانیت میں شاید ہم سے بڑھی ہوئی ہے، انھیں مکاتب و مدارس کی فیض یافتہ ہے، انگریزوں نے بھی اپنے دور حکومت میں ان مکاتب و مدارس کو برقرار رکھا، اور بعض اوقات ان کی ہمت افزائی کی، ہم کو

حکومت سے مطالبہ کرنا چاہئے، کہ وہ پھر ان مکاتب و مدارس کی ہمت افزائی کرے، جو ضروری شہری مضامین کی تعلیم کا بندوبست کریں، اور ملک کے تعلیمی معیار پر پورے اتریں، حکومت کو اگر وہ اس بات کے لئے فکر مند اور جریں ہے، کہ ملک کی آبادی کا زیادہ سے زیادہ حصہ خواندہ و تعلیم یافتہ بن جائے، ان مکاتب کو تسلیم کرنے میں عذر نہیں ہونا چاہئے، یہ اس کا بہت بڑا مالی بار ہلکا کرنے کا ذریعہ بن سکتے ہیں، اور بالکل ممکن ہے کہ بعض اوقات اساتذہ کی قوت عمل، ذوق علم، اور عقیدہ و مقصد ان سرکاری اسکولوں سے بہتر نتائج پیدا کر سکے، جہاں کہ اساتذہ اکثر اوقات صرف ملازمانہ ذہنیت رکھتے ہیں، اور صرف ضوابط کے پابند اور دعوت و ہمت کی رُوح سے خالی ہیں۔

دوسرا حصہ وہ ہے جو خود ہم سے متعلق ہے، اور اسکے بارے میں ہم خدا اور اسکے بندوں اور اپنی آئندہ نسلوں کے سامنے جوابدہ ہیں، ہم اپنی پہلی جد و جہد میں پورے طور پر کامیاب ہو جائیں اور نصاب تعلیم حقیقی معنی میں غیر مذہبی و سکولر ہو جائے، پھر بھی ہمیں اپنے بچوں کی ذہنی تعلیم اور اخلاقی تربیت کا انتظام کرنا ہوگا، مسلمانوں کا ان کی وجودی خصوصیت ہے، کہ ان کی ہر نسل نہ صرف صحیح العقیدہ بلکہ واضح العقیدہ ہو، نہ صرف مذہب کی حامل بلکہ اسلام کی دعوت و پیغام کی حامل ہو، وہ نہ صرف جاہلیت اور اسکے افکار و عقاید و تصورات سے غیر متفق ہو، بلکہ ان سے متنفر ہو، اس کا فکر صحیح، اس کا شعور بیدار، اسکے اخلاق صالح، اور اس کا عمل مکمل ہو، وہ خلاف اسلام فلسفوں اور دعوتوں، نفس کی ترغیبات اور زمانہ کے اثرات کا مقابلہ کر سکے، اور اس میں خیر امت نفع کی صلاحیت ہو۔

ظاہر ہے کہ ایک ایسی ملت کو جس کی زندگی کا اتنا بلند معیار ہو، ایک ایسے نصاب تعلیم اور نظام تعلیم کے حوالہ نہیں کیا جاسکتا، اور زمانہ کے رحم و کرم پر نہیں چھوڑا جاسکتا، جس میں

اس کی تکمیل کا نہ صرف یہ کہ سامان نہیں، بلکہ بعض اوقات ان مقاصد سے متصادم ہے، اس کیلئے مسلمانوں کو ایسا ہی انتظام کرنا ہوگا جیسے ان کو اپنی نمازوں اور دینی فرائض کی ادائیگی کے لئے معابد و مساجد اور روح و جسم کے رشتے کو برقرار رکھنے کیلئے ضروریات زندگی کا انتظام کرنا پڑتا ہے، اور اس سلسلے میں وہ کسی حکومت کی امداد کا انتظار نہیں کرتے، اس کیلئے ان کو مساجد میں وعظ و تلقین، گھروں میں اصلاح و تربیت اور مکتبوں اور مدرسوں میں دینی تعلیم کا انتظام کرنا ہوگا، اس کے لئے ان کو سارے ملک میں صحیح و بشینہ مکاتیب کا ایک ایسا جال بچھا دینا ہوگا جس سے کوئی قریہ اور کوئی محلہ محروم نہ رہے۔

اس سلسلے میں قدرتا دو کام اور ضروری ہیں، ایک ایسے نصاب کی ترتیب جو بچوں کی دینی ضروریات اور ضروری معلومات پر حاوی ہو، بہترین تعلیمی اصول اور تجربا اور بچوں کی نفسیات کے مطابق لکھا گیا ہو، اور مسلمانوں کی اکثریت کے لئے قابل قبول ہو، دوسری ضرورت اساتذہ کی فراہمی اور ان کی تربیت کی ہے جو اس نصاب کو کامیابی دیکھیں اور ذوق و خلوص کے ساتھ پڑھا سکیں۔

حضرات!

ان عزیز مقاصد کے لئے جن پر ہماری ملی زندگی کا انحصار ہے، اور جن پر یہ فیصلہ متعلق ہے، کہ ہماری آئندہ نسل اسلام پر قائم رہے گی یا خدا نخواستہ اس نعمت سے محروم کر دی جائے گی، ہم کو اپنے عزم اور قوت ارادی کا ثبوت دینا ہوگا، جن کے بغیر قومیں زندہ نہیں رہ سکتیں، ادارے ارادوں کے تابع ہیں، اور مسائل و ذخائر عزم اور فیصلوں اور سچی خواہش کے۔ ہمیں اپنی پہلی کوشش میں ذرا بھی کمی کے بغیر اپنی ساری طاقتیں اس محاذ پر لگا دینی چاہئیں۔ ضلع بستی اور گوڑکھپور میں ایک شخص کی کوشش اور مقصد کے

نے بیسیوں اداروں کا کام کیا، اور ہمیں اس نئے تجربے سے آشنا کیا ہے کہ ایک شخص کا عزم اس کی حکمت عملی کس طرح عمومی چندہ سے بے نیاز ہو کر سیکڑوں مدرسوں کو چلا سکتی ہے، اور طرح چھوٹے چھوٹے دیہات اور قصبات اپنے بچوں کی تعلیم میں خود کفیل ہو سکتے ہیں۔

۱۔ فضل سے ابھی بیسیوں مقامات پر ایسے صاحب عزم و صاحب درو مسلمان موجود ہیں اس جہم کو لیکر کھڑے ہو جائیں، اور اس کو اپنی زندگی کا مقصد بنا لیں، اور اس کو اعلیٰ کی عبادت اور دینی خدمت تصور کریں جس میں کسی صاحب فہم مسلمان کے نزدیک شبہ کی گنجائش نہیں، تو یہ سلسلہ جو اس وقت لائیکل معلوم ہوتا ہے بہت آسانی کیساتھ ہو جائے، لیکن شرط اول عزم اور شرط ثانی نظم ہے، اور ان دونوں کی موجودگی ہر مشکل کو ان اور ہر ناممکن کو ممکن بنا سکتی ہے۔

حضرات!

قوموں کے اجتماعی فیصلوں نے دنیا کے نقشے اور قوموں کی تقدیریں بدل دی ہیں، آج جس چیز کو سب سے زیادہ ضرورت ہے، اور جو تمام موانع اور رکاوٹوں پر غالب آسکتی ہے، اور کے سامنے حالات کو سپر ڈالنی پڑے گی، وہ ہمارا یہ فیصلہ ہے کہ ہم اپنے بچوں کی دینی کو ہر تعلیم پر مقدم رکھیں گے، اور بغیر اس ضروری دینی تعلیم کے جس سے وہ اپنے پیدا ہونے والے کو، اپنے پیغمبر کو، اور اپنے عقیدہ اور فرائض دینی کو پہچان سکیں، خالص رواجی اسی تعلیم دلا نا گناہ اور اپنے مذہب سے بغاوت سمجھیں گے، اگر ہمارا یہ فیصلہ ہے، اور ہم میں سچے ہیں، تو دنیا کی کوئی طاقت، کوئی ترغیب، کوئی مصلحت، کوئی تعزیر، ہم کو اس پر مستقیم سے ہٹا نہیں سکتی، اور ہماری نسلوں کو اسلام کی نعمت سے محروم نہیں کر سکتی، ہمارا یہ فیصلہ نہیں، تو حکومت کی کوئی رعایت، کوئی استثناء، کوئی تحفظ، کوئی انتظام،

اہم کو اس فساد و ايجاد اور اس انحراف و ارتداد سے بچا نہیں سکتا، جس کی طرف دنیا تیز
 بڑھ رہی ہے، جو قومیں اپنے بارے میں خود فیصلہ نہ کر سکیں، ان کی کوئی مدد نہیں کر سکتا
 جو قومیں خود فیصلہ کر لیں، ان کے فیصلہ کو کوئی بدل نہیں سکتا۔

عام انسانی تاریخ اور خاص طور پر اسلامی تاریخ اس کے لئے شہادتیں پیش
 کرتی ہے، اور قرآن مجید اعلان کرتا ہے کہ اللہ تعالیٰ بھی کسی قوم کے حالات میں اس وقت تک
 تبدیلی نہیں فرماتا، جب تک وہ قوم اپنے حالات میں خود تبدیلی پیدا نہ کرے۔ ان
 کا بغیر ما بقوم حتی یغیرہا ما بانفسہم۔

حضرات!

آج ہمیں میں آپ حضرات کا شکریہ ادا کرتا ہوں، کہ آپ نے مجھے اس اہم موضوع پر
 اور اس اہم ترین مسئلہ پر (جس پر مسلمانوں کے مستقبل کا انحصار ہے) اپنے ناچیز خیالات پیش
 کرنے کی سعادت اور عزت عطا کی، اور اس مقدس فریضہ کے ادا کرنے کا شرف اور اس
 اجر حاصل کرنے کا موقع عنایت فرمایا۔